

धनकुटा प्रतिभा पुरस्कार कोष विधान २०६४

प्रस्तावना :-

इतिहासमा पल्लो किरात भनी चिनिने भूखण्ड, नेपालको अरुण र तमोर नदीले छेकेको एक सुन्दर पहाडी भू-मात्र छथर, खाल्सा चौविसे, बेलहारा, जलहारा इलाका समेटिएर बनेको जिल्लाको नाम हो धनकुटा । जिल्लावासी माझ विकसित भएको सांगीतिक (सांस्कृतिक) तथा साहित्यिक विकासले धनकुटा जिल्लाको सौन्दर्यलाई अझ भरिपूर्ण बनाउन महत्वपूर्ण भूमिका खेल्दै आएको छ । चाहे भेडेटार आसपासमा नाचिने हुर्ना नाच होस, चाहे छथर र चौविसे इलाकातिर नाचिने धान नाच, ढोलनाच होस, चाहे खाल्सा, जलहारा इलाका तिर नाचिने वाढाङ्मी (पापानी) किन नहोस सबैले देशको एउटा धरोहरको प्रतिनिधित्व गरी रहेको छ । धनकुटा जन्मथलो भई साधनारत र अन्यत्र जन्मिएर गए पनि धनकुटालाई कर्म थलो बनाई साहित्य सिर्जना, संगीत साधना तथा संस्कृति प्रवर्द्धनमा लागि परेका व्यक्ति तथा व्यक्तित्वलाई उचित सम्मान, हौसला, प्रेरणा तथा पहिचान दिलाउन सकेको खण्डमा साँच्चिकै धनकुटाले गर्व गर्न लायक साहित्यकार, संगीतकर्मी तथा संस्कृतिप्रेमीको जन्म हुनेमा आशा गर्न सकिन्छ । त्यसको निम्ति अग्रज स्रष्टाहरुलाई पहिचान र सम्मान तथा नयाँलाई प्रेरणा र हौसला प्रदान गरी भावी पुस्तालाई सही दिशाबोध गराउने उद्देश्य लिई “धनकुटा प्रतिभा पुरस्कार कोष” को विधान प्रस्ताव गरिएको छ ।

परिच्छद - १

प्रारम्भ

१. संस्थाको नाम :- संस्थाको नाम “धनकुटा प्रतिभा पुरस्कार कोष” हुनेछ ।

(क) संस्थाको कार्यालय रहने ठेगाना : - यस कार्यालयको धनकुटा जिल्लाको धनकुटा नगरपालिका वडा नं. ५ मा रहने छ ।

(ख) संस्थाको कार्यक्षेत्र :- यस संस्थाको कार्यक्षेत्र धनकुटा जिल्ला भर हुनेछ ।

२. परिभाषा :-

विषय वा प्रसंगले अर्को अर्थ नलागेमा यो विधानमा

(क) ‘संस्था’ भन्नाले “धनकुटा प्रतिभा पुरस्कार कोष” नामक संस्था भन्ने बुझिन्छ ।

(ख) ‘विधान’ भन्नाले “धनकुटा प्रतिभा पुरस्कार कोष” को विधान भन्ने बुझिन्छ ।

(ग) ‘समिति’ भन्नाले दफा १२ अन्तर्गत बनेको संस्थाको कार्यकारिणी समिति भन्ने बुझिन्छ ।

(घ) ‘नियम’ भन्नाले संस्थाको विधान अन्तर्गत बनेको नियम, उपनियम, आदेश तथा आचार संहिता समेतलाई बुझाउँछ ।

(ङ) ‘पदाधिकारी’ भन्नाले समितिका सदस्यहरु बाहेक अरु पदाधिकारीहरु भन्ने बुझिन्छ ।

३. समितिको छाप :-

(क) संस्थाको अनुसूची १ मा उल्लेख भए अनुसारको छाप हुनेछ ।

(ख) संस्थाले अनुसूची २ अनुसारको चिन्ह (Logo) प्रयोगमा ल्याउन सक्नेछ ।

परिच्छेद - २

उद्देश्य

४. संस्थाको उद्देश्य :-

यस संस्थाको देहाय बमोजिम हुनेछ ।

- (क) यो संस्था मुनाफा रहित जनहितकारी संस्था हुनेछ ।
- (ख) धनकुटा साहित्यकर्मी र संगीतकर्मीहरूको पहिचान गरी उनीहरूलाई प्रोत्साहन स्वरूप विभिन्न पुरस्कार प्रदान गर्नेछ ।
- (ग) अग्रज स्रष्टा तथा व्यक्तित्वहरूलाई सम्मान गर्नेछ ।
- (घ) धनकुटाको विविधतालाई ख्याल राख्दै देशको सम्मूनात साहित्य र संगीत निर्माण गर्नेछ ।
- (ङ) धनकुटाको मौलिक संस्कृति र साहित्यको अध्ययन, अनुसन्धान, संरक्षण एवं सम्वर्द्धन गर्नेछ ।
- (च) धनकुटेली साहित्यकर्मी र संगीतकर्मीहरूलाई जिल्लाको सम्पत्तिको रूपमा स्वीकार गर्दै उनीहरूको अभिलेख राख्नेछ ।
- (छ) धनकुटेली स्रष्टाहरू बीच आपसमा चिनजान एवं भातृत्वको विकास गर्नेछ ।
- (ज) धनकुटेली स्रष्टाहरूको निमित्त प्रत्येक अवसर र अधिकारहरूको आवाज उठाउनेछ ।
- (झ) साहित्यक पत्रिका, वेब पत्रिका, साहित्यक भिडियो पत्रिका अडियो पत्रिका प्रकाशन तथा संगीत प्रशिक्षण आदि कार्य गर्नेछ ।
- (ञ) साहित्यक, सांस्कृतिक र सांगीतिक कार्यक्रमहरू सञ्चालन गर्नेछ ।
- (ट) खेलकुद, अनुसन्धान र कला लगायत धनकुटा जिल्लालाई चिनाउने कुनै पनि प्रतिभालाई सम्मान गर्नेछ ।

तर माथि जेसुकै भनिएता पनि संस्थाको कुनै क्रियाकलापले नेपाल तथा कुनै विदेशी राष्ट्र अन्तर्राष्ट्रिय संघ, संगठनको सम्बन्धमा प्रतिकूल असर पार्ने वा नेपालको परराष्ट्र नीतिको बर्खिलाभ हुने जानी वा नेपालको अखण्डता, सार्वभौमसत्ता, स्वतन्त्रता तथा शान्ति सुरक्षामा खलल पुग्ने कुनै काम गर्ने छैन ।

५. संस्थाको उद्देश्य प्राप्त गर्न गरिने कामहरू :-

यस संस्थाको उपरोक्त उद्देश्य प्राप्त गर्न देहायका कामहरू गर्नेछ :-

- (क) संस्थाले प्रचलित नेपाल कानून बमोजिम सम्बन्धित निकायबाट अनुमति वा इजाजत प्राप्त गरी मात्र उपरोक्त उद्देश्य कार्यान्वयन गर्नेछ ।
- (ख) संस्थालाई आवश्यक पर्ने भवन निर्माण गर्ने वा भाडामा वा लिजमा लिनेछ र कम्प्यूटर, टेलिफोन, टाईपराईटर, फ्याक्स जस्ता कार्यालय सामान तथा सवारी साधन खरिद गर्नेछ वा भाडामा लिई प्रयोग गर्नेछ ।
- (ग) संस्थालाई आवश्यक पर्ने कर्मचारी नियुक्ति गर्ने तथा तिनको सेवाका शर्तहरू निर्धारण गर्नेछ ।
- (घ) संस्थामा प्राप्त रकम बैंकमा जम्मा गरी बैंक खाता सञ्चालन गर्नेछ ।
- (ङ) संस्थाले कुनै प्रकारको राजनैतिक क्रियाकलाप सञ्चालन गर्ने छैन ।

६. सदस्यताको वर्गीकरण :-

- (क) साधारण सदस्य ।
- (ख) सल्लाहकार सदस्य ।
- (ग) आजिवन सदस्य ।

७. सदस्यता प्राप्तिको लागि आवश्यक योग्यता :-

- (क) नेपाली नागरिक हुनु पर्नेछ ।
- (ख) धनकुटा जिल्लामा जन्मथलो वा कर्मथलो हुनुपर्नेछ ।
- (ग) १६ वर्ष उमेर पूरा भएको हुनु पर्नेछ ।

८. संस्थाको सदस्य नियुक्ति हुन वा वहाल रहन नसक्ने अवस्था :

१. देहायका कुनै व्यक्ति संस्थाको सदस्य पदमा नियुक्ति हुन सक्ने छैन ।
- (क) गैह्र नेपाली नागरिक र १६ वर्ष उमेर पुरा नगरेका,
 - (ख) मगज विग्रेको वा बौलाएको,
 - (ग) दामासाहीमा परेका,
 - (घ) कुनै प्रकारको चोरी, ठगी, कित्तै वा जालसाभी गरेको वा आफ्नो जिम्माको धनमाल अनाधिकृत तवरले मासेको, दरुपयोग गरेको वा भ्रष्टाचार गरेको अभियोगमा अदालतमा कसुरदार ठहरी सजाय पाएको एक वर्ष भित्र ।
 - (ङ) सम्बन्धित संस्थाको व्यवसायमा निजी स्वार्थ भएको ।
 - (च) सदस्यता शुल्क बुझाउन बाँकी भएको ।

९. देहायको अवस्थामा कुनै व्यक्ति संस्थाको सदस्यमा वहाल रहने छैन :

- (क) उप दफा (१) बमोजिम सदस्य पदमा नियुक्ति हुन नसक्ने भएमा ।
- (ख) साधारण सभाबाट ७५% को बहुमतले संस्थाको सदस्य पदबाट हटाउने प्रस्ताव पास गरेमा ।
- (ग) सदस्यले आफ्नो पदबाट दिएको राजिनामा स्वीकृत भएमा ।
- (घ) संस्थाको काम कारवाहीमा बेइमानी वा बदनियत गरेको कुरा अदालतबाट प्रमाणित भएमा ।
- (ङ) यस विधान बमोजिम संस्थाले गर्न नहुने भनी तोकिएको कुनै कार्य गरेमा, कुनै व्यक्तिलाई संस्थाको सदस्यमा नियुक्ति हुन वा वहाल रहन अयोग्य ठहराउनु भन्दा अघि संस्थाले निजलाई सो कुराको सूचना सफाईको सबुत पेश गर्ने मौका दिनु पर्नेछ

१०. सदस्यता शुल्क र सदस्यता प्रदान गर्ने विधि :-

- (क) साधारण सदस्यता प्राप्तिको लागि रु. १०१/- राखी आवेदन पेश गरेपछि कार्य समितिको निर्णय बमोजिम प्रदान गरिनेछ ।
- (ख) आजीवन सदस्यको हकमा रु. १००१/- शुल्क लिई सदस्यता प्रदान गरिनेछ ।
- (ग) कार्य समितिको निर्णय अनुसार सल्लाहकारको चयन गरिनेछ ।

परिच्छेद - ४
साधारण सभा तथा बैठक सम्बन्धी व्यवस्था

११. संस्थाको सभा बोलाउने तरिका र सभाका लागि दिनुपर्ने सूचना सम्बन्धी कुराहरु :-

१. यस संस्थाको साधारण सभा देहाय बमोजिम हुनेछ :-
 - (क) वार्षिक साधारण सभा र
 - (ख) विशेष साधारण सभा ।
२. यस संस्थाको प्रथम वार्षिक साधारण सभा संस्थापन भएको आ.ब.समाप्त भएको मितिले दुई महिना भित्र गरिनेछ र त्यसपछिका वार्षिक साधारण सभाहरु आर्थिक वर्ष समाप्त भएको मितिले दुई महिना भित्र गरिनेछ ।
३. यस संस्थाको वार्षिक साधारण सभा गर्नका लागि कम्तिमा १५ दिन अगावै र विशेष साधारण सभा गर्नका लागि कम्तिमा ७ दिन अगावै सभा हुने ठाउँ, मिति र छलफल गर्ने विषय खोली सबै साधारण सदस्यलाई सूचना दिइनेछ ।

११.(क) साधारण सभाको गठन :-

१. यस संस्थाका सम्पूर्ण सदस्यहरुको सामूहिक भेलालाई साधारण सभा भनिनेछ ।
२. साधारण सभा वर्षको १ पटक अनिवार्य बस्नेछ । २५ प्रतिशत सदस्यले लिखित माग गरेमा आकस्मिक सभा बस्नेछ ।
३. ५१ प्रतिशत सदस्यहरुको उपस्थिति साधारणसभाको गण पुरक संख्या हुनेछ ।
४. साधारण सभाको अधिवेशन बोलाउने, अन्त गर्ने र संचालन गर्ने सम्बन्धी व्यवस्था तोकिएको बमोजिम हुनेछ ।

११.(ख) साधारण सभाको काम, कर्तव्य र अधिकार :-

१. कार्य समिति गठन गर्ने ।
२. वार्षिक कार्यक्रम र बजेट पास गर्ने । विगत वर्षको कार्यको समिक्षा गर्ने ।
३. लेखा परिक्षक नियुक्ति र निजको पारिश्रमिक तोक्ने ।
४. संस्थाको उद्देश्य प्राप्तिको लागि समितिलाई सहयोग गर्ने, निर्देशन गर्ने ।
५. यस विधानको कुनै दफामा उल्लेख नभएको काम साधारण सभाले गर्नेछ ।

१२. कार्य समिति :-

- (क) कार्य समितिको नियुक्ति वार्षिक साधारणसभाबाट हुनेछ ।
तर, प्रथम वार्षिक साधारण सभा नभएसम्मको लागि निम्न बमोजिम अध्यक्ष तथा सदस्य रहेको (नेपाल च्याप्टर) कार्य समिति रहनेछ ।
- | | |
|-------------------|--------------------------|
| (१) अध्यक्ष :- | तेजनारायण सिंह राई |
| (२) उपाध्यक्ष :- | विश्वास दीप तिगेला |
| (३) सचिव :- | जयपूर्ण भुजेल |
| (४) सहसचिव :- | हिमा चेम्जोङ्ग |
| (५) कोषाध्यक्ष :- | सन्तवीर लामा |
| (६) सदस्य :- | जनार्दन घिमिरे 'पाँचथरे' |
| (७) सदस्य : | सविता शर्मा |
| (८) सदस्य | अञ्जना ताम्ली |

(९) सदस्य	सुखकुमारी राई
(१०) सदस्य	विजय लिम्बू
(११) सदस्य	थमेश राई
(१२) सदस्य	सिद्धराज राई
(१३) सदस्य	राजेश राई
(१४) सदस्य	विनोद थापा मगर
(१५) सदस्य	नैन रुचाल
(१६) सदस्य	कल्पना मगर
(१७) सदस्य	सुनिता श्रेष्ठ

- (ख) यस संस्थामा १७ जनाको कार्य समिति हुनेछ ।
- (ग) कार्य समितिको कार्यकाल ५ वर्षको हुनेछ ।
- (घ) वार्षिक साधारण सभा हुनुभन्दा अगावै कुनै कार्य समितिमा रहेको सदस्यको पद रिक्त हुन आएमा बाँकी अवधिका लागि कार्य समितिका सदस्यको नियुक्ति कार्य समितिद्वारा गर्न सकिनेछ । कुनै सदस्यको पद बीचमा रिक्त भएमा सो पदमा नियुक्त भएको सदस्यको कार्यकाल सो सदस्य जुन सदस्य पद रिक्त भई नियुक्त भएको हो सो सदस्य बाँकी कार्यकालसम्मका लागि मात्र हुनेछ ।
- (ङ) कार्य समितिको बैठक आवश्यकतानुसार कार्य समितिको अध्यक्षले बोलाउनेछ । जम्मा सदस्य संख्याको ५१ प्रतिशत सदस्यले माग गरेमा अध्यक्षले कार्य समितिको बैठक बोलाउनुपर्नेछ ।
- (च) कार्य समितिको बैठकमा सदस्य स्वयं उपस्थित हुनुपर्नेछ ।
- (छ) सदस्यहरुको जम्मा संख्याको कम्तीमा ५१ प्रतिशत सदस्यहरु उपस्थित नभई कार्य समितिको बैठक हुने छैन ।
- (ज) कार्य समितिको बैठकको अध्यक्षता समितिको अध्यक्षले गर्नेछ । अध्यक्षको अनुपस्थितिमा बैठकमा उपस्थित सदस्यहरुले छानेको सदस्यले अध्यक्षता गर्नेछ ।
- (झ) कार्य समितिको बैठकमा बहुमतको निर्णय मान्य हुनेछ र मत बराबर भएमा अध्यक्षले निर्णायक मत दिन सक्नेछ ।
- (ञ) कार्य समितिको बैठकमा छलफल भएको विषय र तत्सम्बन्धमा भएको निर्णयको विवरण (माइन्युट) छुट्टै किताबमा लेखी राख्नुपर्नेछ र सो निर्णय विवरणमा बैठकमा उपस्थित सम्पूर्ण सदस्यहरुको कम्तीमा ५१ प्रतिशतले सही गर्नुपर्नेछ ।
- (ट) माथिका उपनियमहरुमा जुनसुकै कुरा लेखिएको भएतापनि कार्य समितिले गर्न पाउने कुनै कामको सम्बन्धमा कार्य समितिका सबै सदस्यहरु लिखित रुपमा सहमत भएमा त्यस्तो सहमतिलाई निर्णय पुस्तिकामा संलग्न गरी त्यस्तो काम बैठक बिना पनि गर्न सकिनेछ । उपरोक्त बमोजिमको सहमतिलाई कार्य समितिको बैठकको निर्णय सरह मानिनेछ ।
- (ठ) संस्थाले गर्ने भनिएको सम्पूर्ण कार्य समितिको निर्णयबाट हुनेछ ।

१२.(१) कार्य समितिको काम, कर्तव्य र अधिकार :-

- (क) वार्षिका बजेट तथा कार्यक्रम तयार गर्ने ।
- (ख) अधिवेशन बोलाउने ।
- (ग) साधारण सभाका निर्णयहरु कार्यान्वयन गराउने ।

परिच्छेद-५
कार्य समितिका पदाधिकारीहरूको काम, कर्तव्य र अधिकार

१३. काम, कर्तव्य र अधिकार :-

(क) अध्यक्ष :-

१. समितिको बैठक र साधारण सभाको अध्यक्षता गर्ने ।
२. समितिको बैठक र साधारण सभा बोलाउने ।
३. कुनै विषयको पक्ष र विपक्षमा मतदान भई मत बराबर भएमा निर्णायक मत दिने ।
४. समितिको बैठक अनुमोदन गर्ने गरी मासिक रु. ३००१- सम्म खर्च गर्ने ।
५. संस्थाको हित सम्बन्धी संस्था प्रमुखको रूपमा अन्य कामहरू गर्ने ।

(ख) उपाध्यक्ष :-

१. अध्यक्षको सहयोगीको रूपमा काम गर्ने ।
२. अध्यक्षको अनुपस्थितिमा अध्यक्षले गर्ने कार्यहरू गर्ने ।

(ग) सचिव :-

१. संस्थाको दैनिक कार्यहरू गर्ने ।
२. अधिवेशनका र समितिका बैठकका निर्णयहरू अभिलेखन गर्ने, प्रमाणित गर्ने ।
३. संस्थाको प्रमुख प्रशासनकको रूपमा काम गर्ने ।
४. तोकिएको अन्य कार्यहरू गर्ने ।

(घ) सह- सचिव :-

१. सचिवको काममा सहयो गर्ने ।
२. सचिवको अनुपस्थितिमा निजले गर्ने कार्यहरू गर्ने ।

(ङ) कोषाध्यक्ष :-

१. संस्थाको आर्थिक कारोबारको जिम्मा लिने ।
२. आय व्ययको विवरण दुरुस्त राख्ने ।
३. संस्थाको कोष बृद्धि गर्ने कार्यमा सक्रिय रहने ।
४. तोकिएको अन्य कामहरू गर्ने ।

१४. गणपुरक संख्या :-

कुल सदस्य संख्याको ६० प्रतिशतको प्रतिनिधित्व हुने गरी साधारण सदस्यहरू उपस्थिति नभई साधारण सभाको काम कारवाही हुने छैन ।

तर पुनः बोलाइएको साधारण सभामा कुल संस्थापक संख्याको ५१ प्रतिशत प्रतिनिधि हुने गरी उपस्थिति भएमा सभा गर्न बाधा पर्ने छैन ।

परिच्छेद-६
आर्थिक व्यवस्था

१५. संस्थाको कोष :-

- (१) संस्थाको आफ्नो छुट्टै कोष हुने छ र यो कोषमा देहाय बमोजिम प्राप्त रकमहरू रहने छन् ।
(क) सदस्य शुल्क बापत प्राप्त रकम
(ख) कसैले स्वेच्छाले दिएको अनुदान रकम,
- (२) विदेशी संघ संस्थाबाट अनुदान रकम लिने भए संस्थाले अर्थमन्त्रालयको स्वीकृति लिनेछ ।

१६. खाता संचालन :-

संस्थाको अध्यक्ष र कोषाध्यक्षको संयुक्त दस्तखतबाट खाता संचालन हुनेछ । प्रचलित नियम ऐन अनुसार खर्च गर्ने तथा खर्चको श्रेस्ता राख्ने व्यवस्था मिलाउनु पर्ने व्यवस्था गरिनेछ ।

१७. संस्थाको लेखा र लेखा परिक्षण :-

- (१) संस्थाको आय व्ययको लेखा प्रचलित कानून बमोजिम राखिनेछ ।
- (२) संस्थाको लेखा परिक्षण प्रचलित कानून बमोजिम रजिष्टर्ड लेखा परिक्षकबाट हुनेछ ।
- (३) नेपाल सरकार वा स्थानीय अधिकारीले चाहेमा जुनसुकै बखत पनि संस्थाको हिसाब किताब जाँचन वा जचाउन सक्नेछ ।
- (४) लेखा परिक्षकको नियुक्ति वार्षिक साधारण सभाबाट हुनेछ । तर प्रथम साधारण सभा नभए सम्म लेखा परिक्षकको नियुक्ति कार्य समितिबाट हुनेछ ।
- (५) प्रत्येक वर्ष गरिएको लेखा परिक्षण प्रतिवेदन तथा वार्षिक कार्य प्रगति विवरण जिल्ला प्रशासन कार्यालय तथा समाज कल्याण परिषदमा पेश गर्नु पर्नेछ ।

परिच्छेद-७
निर्वाचन

१८. निर्वाचन सम्बन्धी व्यवस्था :-

साधारण सभाबाट निर्णय भए अनुसारको यस संस्थाको पदाधिकारीहरूको चयन हुनेछ । यस सभामा सहमति हुन नसकेमा निर्वाचनद्वारा कार्य समितिको पदाधिकारीको छनौट गरिनेछ । निर्वाचनमा यस संस्थाका साधारण सदस्यहरू र आजीवन सदस्यहरू सहभागी हुन पाउनेछन् । ती सदस्यहरू नेपाल अधिराज्य भरी वा कुनै पेशा व्यवसायको शिलशिलामा देश बाहिर रहेता पनि ती सदस्यहरूलाई विद्युतीय मत (Electronic Vote) को सुविधा दिइनेछ ।

१९. उम्मेदवार हुने योग्यता :-

- (क) साधारण सदस्य वा आजीवन सदस्य प्राप्त भएको ।
- (ख) नेपाली नागरिकता प्राप्त भएको हुनु पर्ने ।
- (ग) लेखापढ गर्न सक्ने हुनु पर्ने ।

२०. अविश्वासको प्रस्ताव :-

- (क) लिखित रूपमा साधारण सदस्यको २५% अविश्वासको प्रस्ताव विशेष साधारण सभामा पेश गर्न सकिनेछ ।
- (ख) संस्थाको सम्पूर्ण सदस्य संस्थाको २/३ (दुइतिहाई) बहुमतले आविश्वासको प्रस्ताव पारित गर्न सकिने छ । तर अभियुक्तलाई अविश्वासको प्रस्ताव पारित हुनु अगाडि सफाईको मौका दिइनेछ ।

२१. विधान संशोधन :-

कुल सदस्य संख्याको २ तिहाई सदस्यहरूले अनुमोदन गरे पश्चात मात्र कुनै दफा संशोधन वा खारेजका लागि स्थानीय अधिकारी समक्ष सिफारिस गरी पठाउनु पर्नेछ । स्थानीय अधिकारीबाट स्वीकृत भए पश्चात मात्र संस्थाको कुनै संशोधन वा खारेज भएको मानिने छ ।

२२. विनियम बनाउन सक्ने :-

संस्थाले आफ्नो कार्य अनुमोदन गर्ने सन्दर्भमा आवश्यक विनियम बनाउन सक्नेछ र सोको जानकारी स्थानीय अधिकारीलाई दिनु पर्नेछ ।

२३. तदर्थ समिति :-

यो संस्था स्थापना गरी दर्ता गराउनको लागि गठित तदर्थ समितिले ६ महिना भित्र विधान अनुसारको निर्वाचन कार्य गर्नका लागि समितिको गठन गर्नु पर्नेछ । सो अवधिमा कार्य समितिले गरेका कामहरू यसै विधान अनुसार भएको मानिनेछ ।

२४. संस्था खारेजी :-

१. साधारण सभाले आवश्यक देखेमा विशेष प्रस्ताव पारित गरी संस्था खारेज गर्न सक्नेछ
२. उपनियम (१) बमोजिम खारेजीको प्रस्ताव पारित गर्दा साधारण सभाले खारेजीको कामका लागि एक वा एक भन्दा बढी लिक्विडेटरहरू र संस्थाको हिसाब किताब जाँच गर्नका लागि एक भन्दा बढी लेखा परिक्षकहरू नियुक्ति गर्न सक्नेछन् । लिक्विडेटर र लेखा परिक्षकहरूको पारिश्रमिक साधारण सभाले तोकी दिए बमोजिम हुनेछ ।
३. उपनियम (२) बमोजिम नियुक्त लिक्विडेटर तथा लेखापरिक्षकले संस्था खारेजी सम्बन्धी काम कारवाही गर्नेछन् ।
४. संस्था खारेजी भएको अवस्थामा संस्थाको सम्पूर्ण सम्पत्ति नेपाल सरकारको हुनेछ ।

२५. ऐन अनुसार हुने :-

यस विधान उल्लेख नभएका कुराहरू प्रचलित कानून बमोजिम हुनेछ र संस्था दर्ता ऐन, नियम र प्रचलित कानूनसँग बाँझिन गएका कुराहरू स्वतः निस्कृय हुनेछन् ।

२६. विविध :-

१. संस्थासँग सम्बन्धित कुनै पनि विवाद उत्पन्न भएमा स्थानीय अधिकारीले दिएको निर्णय अन्तिम हुनेछ ।
२. संस्थाले उद्देश्य विपरित तथा प्रचलित कानून उल्लंघन हुने गरी कुनै कार्य गरेमा स्थानीय अधिकारीले संस्था खारेज गर्न सक्नेछ ।
२७. हामीले “धनकुटा प्रतिभा पुरस्कार कोष” को निम्न संस्थापकहरू यस विधान बमोजिम कार्य गर्न मञ्जुर भई निम्न साक्षीको रोहवरमा विधानमा सही छाप गर्दछौं ।

धनकुटा	छिन्ताङ्ग	३
धनकुटा	हात्तिखर्क	२
धनकुटा	ध.न.पा.	७
धनकुटा		
धनकुटा	ध.न.पा.	६
धनकुटा	ध.न.पा.	६
धनकुटा	ध.न.पा.	५
धनकुटा	ध.न.पा.	५
धनकुटा	ध.न.पा.	७
धनकुटा	फाक्सिब	९
धनकुटा	राजारानी	७
धनकुटा	छिन्ताङ्ग	४
धनकुटा	ध.न.पा.	६
धनकुटा	ध.न.पा.	६
धनकुटा	कुरुले तेनुपा	७
धनकुटा	भेडेटार	
धनकुटा	ध.न.पा.	५

साक्षीको नाम, थर, ठेगाना :-

नाम थर :- ऐत माया चेम्जोङ्ग
ध.न.पा - ५
धनकुटा
सही छाप

अनुसूची - १

पृथ्वीको बीचमा मसीदानी र मयुरको प्वाँख तथा त्यसको मुनि धनकुटा प्रतिभा पुरस्कार कोष २०६४ उल्लेखित संस्थाको छाप हुनेछ ।

अनुसूची - २

पृथ्वीको बीचमा मसीदानी र मयुरको प्वाँख र त्यसको मुनि धनकुटा प्रतिभा पुरस्कार कोष २०६४ संस्थाको चिन्ह (Logo) प्रयोगमा ल्याइनेछ ।



धनकुटा प्रतिभा पुरस्कार कोष
कार्यसमितिको व्यक्तिगत विवरण

क्र.सं.	नाम,थर	उमेर	ठेगाना	बाबुको नाम	संस्थाको पद	फोटो	हस्ताक्षर
१	तेजनारायण सिंह राई	३३	छिन्ताङ्ग-३,	रत्नबहादुर राई	अध्यक्ष		
२	विश्वासदीप तिगेला	३०	हात्तीखर्क-२	निलबहादुर लिम्बू	उपाध्यक्ष		
३	जयपूर्ण भुजेल		धनकुटा-७	जयबहादुर भुजेल	सचिव		
४	हिमा चेम्जोङ्ग				सह-सचिव		
५	सन्तवीर लामा		थोक्लुङ्ग-८, तेह्रथुम (हाल धनपा-६)	जिम्मा दोर्जे लामा	कोषाध्यक्ष		
६	विजय लिम्बू	२४	फाक्सिब-९	उत्तरबहादुर लिम्बू	सदस्य		
७	थमेश राई	२७	राजारानी-७	मुलुकबहादुर राई	सदस्य		

क्र.सं.	नाम,थर	उमेर	ठेगाना	बाबुको नाम	संस्थाको पद	फोटो	हस्ताक्षर
८	जनार्दन घिमिरे	४२	हाङ्गुम-८ पाँचथर (हाल धनपा-६)	पर्शुराम घिमिरे	सदस्य		
९	सविता शर्मा		(हाल धनपा-५)		सदस्य		
१०	अञ्जना ताम्ली		(हाल धनपा -५)		सदस्य		
११	सुखकुमारी राई		(हाल धनपा-७)		सदस्य		
१२	सिद्धराज राई	२८	छिन्ताङ्ग-४ (हाल : धनपा -७)	हेमदल राई	सदस्य		
१३	राजेश राई		(हाल : धनपा-६)		सदस्य		
१४	विनोद थापामगर		(हाल : धनपा-६)		सदस्य		

क्र.सं.	नाम,थर	उमेर	ठेगाना	बाबुको नाम	संस्थाको पद	फोटो	हस्ताक्षर
१५	नैन बहादुर विश्वकर्मा	३१	कुरुलेतेनुपा-७ (हाल: धनपा-६)	सन ब. विश्वकर्मा	सदस्य		
१६	कल्पना मगर		(हाल धनपा-७)		सदस्य		
१७	सुनिता श्रेष्ठ		धनपा-५		सदस्य		